

Independence Day Celebration (2016)

इन्द्रप्रस्थ महिला महाविद्यालय द्वारा शुक्रवार, 13 अगस्त 2016 को 70 वें स्वतंत्रता दिवस का समारोह मनाया गया। इस अवसर पर कॉलेज की प्राचार्या डॉ. बाबली मोड़ना सराफ द्वारा ध्वजारोहण किया गया। ध्वजारोहण से पूर्व एक छोटे-से कार्यक्रम का आयोजन किया गया था।

बी.ए. प्रोग्राम तृतीय वर्ष की छात्रा, जागृति चतुर्वेदी ने आजादी के सात दशकों के सफर पर अपने विचार व्यक्त किए और यह सवाल उठाया कि क्या सही मायनों में हम स्वतंत्र हैं? उनके भाषण में गणतंत्र, प्रगति के महत्व और अतीत के बंधनों से स्वयं को आजाद करने से संबंधित प्रश्न उठाए गए थे। इतिहास (ऑनर्स) की द्वितीय वर्ष की छात्रा, ऋतु ने 1947 से अब तक हुए परिवर्तनों पर सकारात्मक विचार प्रस्तुत किए। इस विषय पर उनका व्यापक और उत्साहवर्द्धक दृष्टिकोण था। कार्यक्रम का मुख्य आकर्षण था - प्राचार्या द्वारा पढ़ा गया वह पत्र जिसमें महाविद्यालय की पूर्व छात्रा और एक स्वतंत्रता सेनानी ने युवाओं के साथ अपने अनुभवों को साझा किया था।

भारतीय शास्त्रीय संगीत सोसाइटी आलाप द्वारा प्रस्तुत देशभक्ति पर आधारित गीतों ने सभी को देशप्रेम की भावना से ओतप्रोत कर दिया। ध्वजारोहण और फिर राष्ट्रगान के साथ समारोह का समापन हुआ।